

ਸੂਬੇ ਦੇ ਹਰ ਕੋਨੇ ਵਿੱਚ ਸਕੂਲਾਂ ਦਾ ਨਿਰਮਾਣ

07 ਮਾਰਚ, 2025 ਮੀਡੀਆ ਪੁੱਛਗਿੱਛ

ਜੇਕਰ ਪਾਸ ਹੋ ਜਾਂਦਾ ਹੈ, ਤਾਂ ਬਜਟ 2025, ਕੈਲਗਰੀ ਅਤੇ ਐਡਮੰਟਨ ਮੈਟਰੋ ਖੇਤਰਾਂ ਤੋਂ ਬਾਹਰ ਛੋਟੇ ਅਰਬਨ ਸ਼ਹਿਰਾਂ ਅਤੇ ਪੇਂਡੂ ਭਾਈਚਾਰਿਆਂ ਦੇ ਪਰਿਵਾਰਾਂ ਲਈ ਨੌਂ ਨਵੇਂ ਸਕੂਲ ਪ੍ਰੋਜੈਕਟਾਂ ਨੂੰ ਫੰਡ ਕਰੇਗਾ।

ਪਿਛਲੇ ਕੁਝ ਸਾਲਾਂ ਵਿੱਚ ਅਲਬਰਟਾ ਦੀ ਆਬਾਦੀ ਤੇਜ਼ੀ ਨਾਲ ਵਧੀ ਹੈ, ਅਤੇ ਇਸ ਆਬਾਦੀ ਵਿੱਚ ਇਸ ਬੇਮਿਸਾਲ ਵਾਧੇ ਦਾ ਨਤੀਜਾ ਅਲਬਰਟਾ ਦੇ ਸਕੂਲਾਂ 'ਤੇ ਦਾਖਲੇ ਸੰਬੰਧੀ ਦਬਾਅ ਰਹੇ ਹਨ। ਇਹਨਾਂ ਚੁਣੌਤੀਆਂ ਦਾ ਸਾਹਮਣਾ ਕਰਨ ਲਈ, 2024 ਦੀ ਪਤਝੜ ਵਿੱਚ, ਅਲਬਰਟਾ ਦੀ ਸਰਕਾਰ ਨੇ ਸੂਬੇ ਭਰ ਵਿੱਚ 100 ਤੋਂ ਵੱਧ ਨਵੇਂ ਅਤੇ ਅੱਪਡੇਟ ਕੀਤੇ ਸਕੂਲ ਬਣਾਉਣ ਲਈ \$8.6 ਬਿਲੀਅਨ ਦੇ ਪੀੜ੍ਹੀ-ਦਰ-ਪੀੜ੍ਹੀ ਨਿਵੇਸ਼ ਦਾ ਐਲਾਨ ਕੀਤਾ। ਜੇਕਰ ਪਾਸ ਹੋ ਜਾਂਦਾ ਹੈ, ਤਾਂ ਬਜਟ 2025, ਇਸ ਨਿਵੇਸ਼ ਦੀ ਸ਼ੁਰੂਆਤ ਸੂਬੇ ਭਰ ਦੇ ਪੇਂਡੂ ਭਾਈਚਾਰਿਆਂ ਅਤੇ ਛੋਟੇ ਸ਼ਹਿਰਾਂ ਵਿੱਚ ਨੌਂ ਸਕੂਲ ਪ੍ਰੋਜੈਕਟਾਂ ਲਈ ਫੰਡਿੰਗ ਨਾਲ ਕਰਦਾ ਹੈ।

ਫੇਰਟ ਮੈਕਮਰੀ ਵਿੱਚ ਬਰੁੱਕਸ ਕੰਪੋਜ਼ਿਟ ਹਾਈ ਸਕੂਲ ਅਤੇ ਏਕੋਲ ਡਿਕਿਨਸਫੀਲਡ ਸਕੂਲ ਵਿੱਚ ਕੀਤੇ ਜਾਣ ਵਾਲੇ ਆਧੁਨਿਕੀਕਰਨ ਪ੍ਰੋਜੈਕਟਾਂ ਦੇ ਨਾਲ, ਲੈਬਬ੍ਰਿਜ, ਬਰੁੱਕਸ, ਫੇਅਰਵਿਊ, ਮਸਕੀਕੀ ਲੇਕ ਅਤੇ ਕੋਲਡ ਲੇਕ ਵਿੱਚ ਪਰਿਵਾਰਾਂ ਲਈ ਨਵੇਂ ਸਕੂਲ ਬਣਾਏ ਜਾਣਗੇ। ਵਿਦਿਆਰਥੀਆਂ ਦੀਆਂ ਵਧਦੀਆਂ ਆਬਾਦੀਆਂ ਨੂੰ ਸਮਾਈ ਕਰਨ ਲਈ, ਫੇਰਟ ਮੈਕਮਰੀ ਵਿੱਚ ਗ੍ਰੈਂਡ ਪ੍ਰੈਰੀ ਕੰਪੋਜ਼ਿਟ ਹਾਈ ਸਕੂਲ ਅਤੇ ਹੋਲੀ ਟ੍ਰਿਨਿਟੀ ਕੈਥੋਲਿਕ ਹਾਈ ਸਕੂਲ ਵਿੱਚ ਵੀ ਵਾਧੇ ਕੀਤੇ ਜਾਣਗੇ। ਇਕੱਠੇ ਮਿਲ ਕੇ, ਇਹ ਪ੍ਰੋਜੈਕਟ ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਤੋਂ ਬਾਹਰ ਵਿਦਿਆਰਥੀਆਂ ਦੇ ਸਥਾਨਾਂ ਦੇ ਵਿਸਥਾਰ ਵਿੱਚ ਇੱਕ ਮਹੱਤਵਪੂਰਨ ਨਿਵੇਸ਼ ਨੂੰ ਦਰਸਾਉਂਦੇ ਹਨ।

“ਅਸੀਂ ਮੈਟਰੋ ਐਡਮੰਟਨ ਅਤੇ ਕੈਲਗਰੀ ਤੋਂ ਬਾਹਰ ਪੇਂਡੂ ਸਕੂਲਾਂ ਅਤੇ ਭਾਈਚਾਰਿਆਂ ਨੂੰ ਦਰਪੇਸ਼ ਚੁਣੌਤੀਆਂ ਦਾ ਹੱਲ ਕਰਨ ਲਈ ਕਾਰਵਾਈ ਕਰ ਰਹੇ ਹਾਂ। ਜਦਕਿ ਪੇਂਡੂ ਅਲਬਰਟਾ ਦੇ ਕੁਝ ਸਕੂਲ ਪੁਰਾਣੇ ਹੋ ਰਹੇ ਹਨ ਅਤੇ ਉਹਨਾਂ ਨੂੰ ਆਧੁਨਿਕ ਬਣਾਉਣ ਜਾਂ ਬਦਲਣ ਦੀ ਲੋੜ ਹੈ, ਦੂਜੇ ਭਾਈਚਾਰੇ ਵਧਦੀ ਦਾਖਲਾ ਦਰ ਦਾ ਅਨੁਭਵ ਕਰ ਰਹੇ ਹਨ। ਮੈਂ

ਇਹ ਕਹਿੰਦੇ ਹੋਏ ਮਾਣ ਹੋ ਰਿਹਾ ਹੈ ਕਿ ਸਾਡੀ ਬਜਟ 2025 ਦੀ ਵਚਨਬੱਧਤਾ ਦੇਵਾਂ ਚੁਣੌਤੀਆਂ ਨੂੰ ਸੰਬੋਧਿਤ ਕਰਦੀ ਹੈ - ਅਤੇ ਇਹ ਸਿਰਫ਼ ਸ਼ੁਰੂਆਤ ਹੈ।

ਡਿਮੇਟ੍ਰੀਓਸ ਨਿਕੋਲੋਡਜ਼, ਸਿੱਖਿਆ ਮੰਤਰੀ

ਕੁੱਲ ਮਿਲਾ ਕੇ, ਇਹ ਨੌਂ ਸਕੂਲ ਪ੍ਰੋਜੈਕਟ ਅਲਬਰਟਾ ਦੇ ਛੋਟੇ ਅਰਬਨ ਸ਼ਹਿਰਾਂ ਅਤੇ ਪੇਂਡੂ ਭਾਈਚਾਰਿਆਂ ਲਈ ਲਗਭਗ 7,600 ਨਵੇਂ ਅਤੇ ਅੱਪਡੇਟ ਕੀਤੇ ਵਿਦਿਆਰਥੀ ਸਥਾਨ ਪ੍ਰਦਾਨ ਕਰਨਗੇ।

ਜੇਕਰ ਪਾਸ ਹੋ ਜਾਂਦਾ ਹੈ, ਤਾਂ ਬਜਟ 2025, ਸੂਬੇ ਭਰ ਵਿੱਚ ਕੁੱਲ 41 ਨਵੇਂ ਸਕੂਲ ਪ੍ਰੋਜੈਕਟਾਂ ਲਈ ਫੰਡ ਪ੍ਰਦਾਨ ਕਰਦਾ ਹੈ, ਜਿਸ ਵਿੱਚ 30 ਨਵੇਂ ਸਕੂਲ, ਪੰਜ ਬਦਲਵੇਂ ਸਕੂਲ, ਤਿੰਨ ਆਧੁਨਿਕੀਕਰਨ ਅਤੇ ਤਿੰਨ ਚਾਰਟਰ ਸਕੂਲ ਪ੍ਰੋਜੈਕਟ ਸ਼ਾਮਲ ਹਨ। 2025 ਦੇ ਬਜਟ ਵਿੱਚ ਫੰਡ ਕੀਤੇ ਗਏ ਇਨ੍ਹਾਂ 41 ਪ੍ਰੋਜੈਕਟਾਂ ਦੇ ਨਾਲ, ਹੁਣ ਅਲਬਰਟਾ ਵਿੱਚ 132 ਸਕੂਲ ਸਕੂਲ ਪ੍ਰੋਜੈਕਟ ਹਨ। ਇੱਕ ਤਿਹਾਈ ਤੋਂ ਵੱਧ ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਤੋਂ ਬਾਹਰ ਛੋਟੇ ਕੇਂਦਰਾਂ ਵਿੱਚ ਹਨ।

“ਅਲਬਰਟਾ ਇਨਫਰਾਸਟ੍ਰਕਚਰ ਵਿਦਿਆਰਥੀਆਂ ਨੂੰ ਜਲਦੀ ਤੋਂ ਜਲਦੀ ਡੈਸਕਾਂ 'ਤੇ ਲਿਆਉਣ ਲਈ ਵਚਨਬੱਧ ਹੈ, ਇਹ ਯਕੀਨੀ ਬਣਾਉਂਦੇ ਹੋਏ ਕਿ ਉਨ੍ਹਾਂ ਦੇ ਕਲਾਸਰੂਮ ਚੰਗੀ ਤਰ੍ਹਾਂ ਬਣਾਏ ਗਏ ਹਨ ਅਤੇ ਸਕਾਰਾਤਮਕ ਸਿੱਖਿਆ ਦੀਆਂ ਪੀੜ੍ਹੀਆਂ ਲਈ ਚੰਗੀ ਤਰ੍ਹਾਂ ਰੱਖ-ਰਖਾਅ ਕੀਤੇ ਗਏ ਹਨ। ਸਾਡਾ ਸੂਬਾ ਮਜ਼ਬੂਤ ਭਾਈਚਾਰਿਆਂ 'ਤੇ ਬਣਿਆ ਹੈ ਅਤੇ ਇਸ ਤਰ੍ਹਾਂ ਦੇ ਪ੍ਰੋਜੈਕਟਾਂ ਦਾ ਵਿਦਿਆਰਥੀਆਂ 'ਤੇ ਪੀੜ੍ਹੀ ਦਰ ਪੀੜ੍ਹੀ ਪ੍ਰਭਾਵ ਪਵੇਗਾ ਜਿਵੇਂ ਉਹ ਇਨ੍ਹਾਂ ਸਹੂਲਤਾਂ ਵਿੱਚ ਸਿੱਖਦੇ ਅਤੇ ਵਧਦੇ ਹਨ।

ਮਾਰਟਿਨ ਲੈਂਗ, ਬੁਨਿਆਦੀ ਢਾਂਚਾ ਮੰਤਰੀ

ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਵਿੱਚ ਸਕੂਲ ਪ੍ਰੋਜੈਕਟਾਂ ਦੇ ਵੇਰਵੇ ਆਉਣ ਵਾਲੇ ਦਿਨਾਂ ਵਿੱਚ ਸਾਂਝੇ ਕੀਤੇ ਜਾਣਗੇ।

"ਅਸੀਂ ਇਹ ਜਾਣ ਕੇ ਬਹੁਤ ਉਤਸ਼ਾਹਿਤ ਹਾਂ ਕਿ ਅਲਬਰਟਾ ਸਰਕਾਰ ਨੇ ਬਰੁੱਕਸ ਕੰਪੇਜਿਟ ਹਾਈ ਸਕੂਲ ਵਿਖੇ ਕਰੀਅਰ ਅਤੇ ਤਕਨਾਲੋਜੀ ਸਟਡੀਜ਼ ਸਥਾਨਾਂ ਦੇ ਆਧੁਨਿਕੀਕਰਨ ਲਈ ਡਿਜ਼ਾਈਨ ਫੰਡਿੰਗ ਦਿੱਤੀ ਹੈ। ਅਸੀਂ ਜਾਣਦੇ ਹਾਂ ਕਿ ਇਹ ਆਧੁਨਿਕ ਅਤੇ ਅਤਿ-ਆਧੁਨਿਕ CTS ਥਾਵਾਂ ਵਿਦਿਆਰਥੀਆਂ ਨੂੰ ਕਰੀਅਰ ਮਾਰਗਾਂ, ਵਪਾਰਾਂ ਅਤੇ ਕੰਮ ਵਾਲੀ ਥਾਂ ਦੀ ਤਿਆਰੀ ਲਈ ਮਹੱਤਵਪੂਰਨ ਪਹੁੰਚ ਅਤੇ ਮੌਕੇ ਪ੍ਰਦਾਨ ਕਰਨਗੀਆਂ।"

ਪੈਟ ਕੈਨਰ, ਬੋਰਡ ਚੇਅਰ, ਗ੍ਰਾਸਲੈਂਡਜ਼ ਪਬਲਿਕ ਸਕੂਲ ਡਿਵੀਜ਼ਨ

“ਅਸੀਂ ਫੇਅਰਵਿਊ ਵਿੱਚ ਸੇਂਟ ਥਾਮਸ ਮੇਰ ਲਈ ਇੱਕ ਨਵੇਂ K-12 ਸਕੂਲ ਲਈ ਇਹ ਯੋਜਨਾਬੰਦੀ ਫੰਡਿੰਗ ਪ੍ਰਾਪਤ ਕਰਕੇ ਬਹੁਤ ਖੁਸ਼ ਹਾਂ। ਅਸੀਂ ਭਾਈਚਾਰੇ ਵਿੱਚ ਇਸ ਨਿਵੇਸ਼ ਦੀ ਮਹੱਤਤਾ ਨੂੰ ਪਛਾਣਨ ਲਈ ਸੂਬਾਈ ਸਰਕਾਰ ਦੇ ਬਹੁਤ ਧੰਨਵਾਦੀ ਹਾਂ, ਅਤੇ ਅਸੀਂ ਸੇਂਟ ਥਾਮਸ ਮੇਰ ਦੇ ਵਿਦਿਆਰਥੀਆਂ ਅਤੇ ਪਰਿਵਾਰਾਂ ਅਤੇ ਫੇਅਰਵਿਊ ਵਿੱਚ ਕੈਥੋਲਿਕ ਸਿੱਖਿਆ 'ਤੇ ਇਸਦਾ ਸਕਾਰਾਤਮਕ ਪ੍ਰਭਾਵ ਦੇਖਣ ਦੀ ਉਮੀਦ ਕਰਦੇ ਹਾਂ।”

ਕੈਲੀ ਫ੍ਰੇਲਨ, ਬੋਰਡ ਚੇਅਰ, ਹੋਲੀ ਫੈਮਿਲੀ ਕੈਥੋਲਿਕ ਰੀਜਨਲ ਡਿਵੀਜ਼ਨ

ਬਜਟ 2025 ਸਿੱਖਿਆ ਅਤੇ ਸਿਹਤ ਵਿੱਚ ਨਿਰੰਤਰ ਨਿਵੇਸ਼, ਪਰਿਵਾਰਾਂ ਲਈ ਘੱਟ ਟੈਕਸ ਅਤੇ ਅਰਥ ਵਿਵਸਥਾ ਨੂੰ ਸਮਰਥਨ ਦੇਣ 'ਤੇ ਧਿਆਨ ਕੇਂਦਰਿਤ ਕਰਕੇ ਅਲਬਰਟਾ ਨੂੰ ਦਰਪੇਸ਼ ਚੁਣੌਤੀ ਦਾ ਸਾਹਮਣਾ ਕਰ ਰਿਹਾ ਹੈ।

ਮੁੱਖ ਤੱਥ

- 2025 ਦੀ ਪੂੰਜੀ ਯੋਜਨਾ, 2025 ਵਿੱਚ ਪ੍ਰਵਾਨਿਤ 41 ਸਕੂਲ ਪੂੰਜੀ ਪ੍ਰੋਜੈਕਟਾਂ ਦੀ ਯੋਜਨਾਬੰਦੀ ਅਤੇ ਡਿਜ਼ਾਈਨ ਲਈ ਅਗਲੇ ਤਿੰਨ ਸਾਲਾਂ ਵਿੱਚ \$75 ਮਿਲੀਅਨ ਅਤੇ ਪਹਿਲਾਂ ਐਲਾਨੇ ਗਏ ਸਕੂਲ ਪ੍ਰੋਜੈਕਟਾਂ ਦੇ ਨਿਰਮਾਣ ਅਤੇ ਅਪਡੇਟ ਲਈ \$2.3 ਬਿਲੀਅਨ ਅਲਾਟ ਕਰਦੀ ਹੈ।
- ਜੇਕਰ ਪਾਸ ਹੋ ਜਾਂਦਾ ਹੈ, ਤਾਂ ਬਜਟ 2025 ਦੇ ਨਾਲ, ਹੁਣ ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਤੋਂ ਬਾਹਰਲੇ ਭਾਈਚਾਰਿਆਂ ਵਿੱਚ 47 ਸਕੂਲ ਪ੍ਰੋਜੈਕਟ ਚੱਲ ਰਹੇ ਹਨ:
 - 27 ਪ੍ਰੋਜੈਕਟ ਉਸਾਰੀ ਅਧੀਨ ਹਨ
 - 6 ਪ੍ਰੋਜੈਕਟ ਡਿਜ਼ਾਈਨ ਵਿੱਚ ਹਨ
 - 13 ਪ੍ਰੋਜੈਕਟ ਯੋਜਨਾਬੰਦੀ ਅਧੀਨ ਹਨ
 - 1 ਪ੍ਰੋਜੈਕਟ ਪੂਰਵ-ਯੋਜਨਾਬੰਦੀ ਵਿੱਚ ਹੈ

ਜੇਕਰ ਬਜਟ 2025 ਪਾਸ ਹੋ ਜਾਂਦਾ ਹੈ, ਤਾਂ ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਤੋਂ ਬਾਹਰ ਨਵੇਂ ਸਕੂਲ ਪ੍ਰੋਜੈਕਟ:

ਭਾਈਚਾਰਾ	ਸਕੂਲ ਡਿਵੀਜ਼ਨ	ਪ੍ਰੋਜੈਕਟ ਦੀ ਕਿਸਮ/ਨਾਮ
ਡਿਜ਼ਾਈਨ ਫੰਡਿੰਗ (2)		
ਗ੍ਰੈਂਡ ਪ੍ਰੇਰੀ	ਗ੍ਰੈਂਡ ਪ੍ਰੇਰੀ ਪਬਲਿਕ ਸਕੂਲ ਡਿਵੀਜ਼ਨ	ਗ੍ਰੈਂਡ ਪ੍ਰੇਰੀ ਕੰਪੇਜ਼ਿਟ ਹਾਈ ਸਕੂਲ ਵਿੱਚ ਵਾਧਾ
ਫੋਰਟ ਮੈਕਮਰੀ	ਫੋਰਟ ਮੈਕਮਰੀ ਕੈਥੋਲਿਕ ਸਕੂਲ	7 ਤੋਂ 12 ਹੋਲੀ ਟ੍ਰਿਨਿਟੀ ਕੈਥੋਲਿਕ ਹਾਈ ਸਕੂਲ ਵਿੱਚ ਵਾਧਾ

ਯੋਜਨਾਬੰਦੀ ਫੰਡਿੰਗ (2)

ਬਰੁੱਕਸ	ਕ੍ਰਾਈਸਟ ਦ ਰਿਡੀਮਰ ਕੈਥੋਲਿਕ ਸਕੂਲ	ਨਵਾਂ 9 ਤੋਂ 12
ਲੈਥਬ੍ਰਿਜ	ਲੈਥਬ੍ਰਿਜ ਸਕੂਲ ਡਿਵੀਜ਼ਨ	ਨਵਾਂ K ਤੋਂ 5

ਜੇਕਰ ਬਜਟ 2025 ਪਾਸ ਹੋ ਜਾਂਦਾ ਹੈ, ਤਾਂ ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਤੋਂ ਬਾਹਰ ਬਦਲਵੇਂ ਸਕੂਲ ਪ੍ਰੋਜੈਕਟ:

ਭਾਈਚਾਰਾ	ਸਕੂਲ ਡਿਵੀਜ਼ਨ	ਪ੍ਰੋਜੈਕਟ ਦੀ ਕਿਸਮ/ਨਾਮ
---------	--------------	----------------------

ਯੋਜਨਾਬੰਦੀ ਫੰਡਿੰਗ (3)

ਕੋਲਡ ਲੇਕ	ਨੈਰਦਰਨ ਲਾਈਟਸ ਪਬਲਿਕ ਸਕੂਲ	ਆਰਟ ਸਮਿਥ ਏਵੀਏਸ਼ਨ ਅਕੈਡਮੀ, ਨੈਰਥ ਸਟਾਰ ਐਲੀਮੈਂਟਰੀ ਸਕੂਲ ਅਤੇ ਕੋਲਡ ਲੇਕ ਜੂਨੀਅਰ ਹਾਈ ਲਈ ਹੱਲ
ਫੇਅਰਵਿਊ	ਹੇਲੀ ਫੈਮਿਲੀ ਕੈਥੋਲਿਕ ਰੀਜਨਲ ਡਿਵੀਜ਼ਨ	ਸੇਂਟ ਥਾਮਸ ਮੇਰ ਸਕੂਲ ਦੀ ਬਦਲੀ
ਮਸਕੀਕੀ ਲੇਕ	ਪ੍ਰੋਗਰਾਮ ਐਡਮੰਟਨ ਕੈਥੋਲਿਕ ਸਕੂਲਾਂ ਦੁਆਰਾ ਡਿਲਿਵਰ ਕੀਤਾ ਜਾਂਦਾ ਹੈ।	ਕਿਸੀਕੋ ਅਵਾਸਿਸ ਕਿਸਕਿਨਾਹਮਾਵਿਨ ਦੀ ਬਦਲੀ

ਜੇਕਰ ਬਜਟ 2025 ਪਾਸ ਹੋ ਜਾਂਦਾ ਹੈ, ਤਾਂ ਐਡਮੰਟਨ ਅਤੇ ਕੈਲਗਰੀ ਮੈਟਰੋ ਖੇਤਰਾਂ ਤੋਂ ਬਾਹਰ ਆਧੁਨਿਕੀਕਰਨ ਸਕੂਲ ਪ੍ਰੋਜੈਕਟ:

ਭਾਈਚਾਰਾ	ਸਕੂਲ ਡਿਵੀਜ਼ਨ	ਪ੍ਰੋਜੈਕਟ ਦੀ ਕਿਸਮ/ਨਾਮ
---------	--------------	----------------------

ਡਿਜ਼ਾਈਨ ਫੰਡਿੰਗ (1)

ਬਰੁੱਕਸ	ਗ੍ਰਾਸਲੈਂਡਜ਼ ਪਬਲਿਕ ਸਕੂਲ	ਬਰੁੱਕਸ ਕੰਪੇਜ਼ਿਟ ਹਾਈ ਸਕੂਲ ਦਾ ਆਧੁਨਿਕੀਕਰਨ
ਯੋਜਨਾਬੰਦੀ ਫੰਡਿੰਗ (1)		
ਫੋਰਟ ਮੈਕਮਰੀ	ਫੋਰਟ ਮੈਕਮਰੀ ਪਬਲਿਕ ਸਕੂਲ ਡਿਵੀਜ਼ਨ	ਏਕੋਲ ਡਿਕਿਨਜ਼ਫੀਲਡ ਸਕੂਲ ਦਾ ਆਧੁਨਿਕੀਕਰਨ

ਸੰਬੰਧਿਤ ਜਾਣਕਾਰੀ

- [ਬਜਟ 2025 ਪੂੰਜੀ ਯੋਜਨਾ](#)

- ਬਜਟ 2025 ਦੀ ਸੰਖੇਪ ਜਾਣਕਾਰੀ
- ਸਕੂਲ ਨਿਰਮਾਣ ਐਕਸਲੇਟਰ ਪ੍ਰੋਗਰਾਮ

ਮੀਡੀਆ ਪੁੱਛ-ਗਿਛ

Garrett Koehler (ਗੈਰੇਟ ਕੋਹਲਰ)

780-554-5777

ਪ੍ਰੈੱਸ ਸਕੱਤਰ, ਸਿੱਖਿਆ